

DAGSINS MEINING

SEV umskipast

Vinna og privatpersónar í Føroyum liva við einum av heimsins hægstu streymprísum. Hetta, meir enn nakað annað, sigur okkum, at núverandi skipan við SEV ikki er nøktandi.

Í mong ár hava fólk roynt at fingið SEV til at hugt í álvara at vindorku. Vit kunnu nevna Tórmóð Dahl sála, ið hevði nógv góð hugskot viðvíkjandi orku í Føroyum, men tá sum nú var SEV hvørki til at høgga ella stinga í. Tað er hugaligt, at feløg og einstaklingar halda fram, har Tórmóður Dahl sáli slepti, og royna at læra SEV hvussu orka kann framleiðast biligari og meiri umhvørvisvinarligt.

SEV gjørdi so at siga einki við vindorku, fyrr enn aftaná Røkt í Vestmanna vísti, at hetta var eitt gott alternativ til verandi orkuframleiðslu í Føroyum. Tankarnir, ið nú eru frammi við at kombinera eina vindmyllupark og eitt pumpukrafteverk, eru sera spennandi, og tað at SEV eftir øllum at døma einki vil hava við ætlanina at gera, sigur okkum so mikið sum, at skipanin við SEV má broytast. Tað ber ikki til at turrleggja heilar oyggjar og ignorera tekniskar loysnir, ið skapa biligari orku, uttan avleiðingar.

Ein loysn, ið gevur biligari og reinari orku til Føroya fólk, skal ikki ignorerast fyri skattgjaldarans rokning - tað verði seg kommunu- ella landsskatt.

Kommunurnar eiga SEV, og SEV verður stýrt á ein hátt, ið ikki sømir seg einum modernaðum orkufelagi. Orkuveiting til landið eigur ikki at verða ein kommunal uppgáva, men ein landsuppgáva, og neyvt samband eigur at verða ímillum førda orkupolitikkin í landinum og SEV. Fyri uttanfyristandandi tykist viðhvørt sum um, at SEV er ein statur í statinum, har lítið rínir við og lítið fær avleiðingar.

Ein loysn hevði verið at landið yvirtók raksturin av SEV, soleiðis at man fekk eitt meiri beinleiðis bindilið milum Føroya Landstýri og SEV. Hetta uppskot er kanska ikki so vælsæð úti í kommununum, men kommunalpolitikarar eiga at spyrja seg sjálvan, um tað kann forsvarast, at man við at varðveita núverandi bygnað, varðveitur høgu orkuprísirnar í Føroyum til ampa fyri privata brúkaran og ikki minst vinnuna.

Orkuprísirnir mugu longri niður, skulu vit í Føroyum gera okkum nakrar sum helst vónir um ein stabilan búskaparvøkstur komandi árin. At gera SEV til ein landsstovn, sum so hevði skyldu at keypt orku frá øllum, ið megna at framleiða orku biligari enn SEV sjálvt, hevði hjálpt uppá føroysku orkustøðuna. Neyvan verður tað aktuelt í bræði, at privat feløg framleiða alla orku í Føroyum, og ivasamt er, um tann støðan hevði verið ynskilig. Tað besta hevði verið at havt eitt statsligt SEV við eginframleiðslu og so nøkrum privatum undirveitarum.

Sosialurin

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Fíggarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Teresa Jensen teresa@sosialurin.fo

Finnbjørg Nattestad finnbjorg@sosialurin.fo

Gudny Langgaard gudny@sosialurin.fo

Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Ítróttur:

Jákup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Vagnur Michelsen

Av og á vitji eg gamla konu, sum er farin um tey hálvfemsinstjúgu árin. Henda annars lívsglaða og fyríkomandi gamla konan, sum ikki býr nógv metrar frá okkara háttvirda tinghúsi og býráðssali, má liggja í songini, tí aldurdómurin nú veruliga hevur sett síni spor.

- Veitst tú okkurt nýtt úr býnum í dag? plagar hon at spyrja. Vit tosa um ferðamannaskipini, sum vitja Havnina og ferðafólkini, sum ganga í havnargøtum. Vit fara aftur í tíðina, annars alt vanligt túnatos okkara millum. Tað er so hugtakandi at tosa við konuna.

- Nú ert tú vorðin so gomul, at tú nært hægri aldur enn mamma tín náddi, plagi eg at arga hana við. - Tað vóni eg ikki, sigur konan.

Seinni durvar hon eina løtu, og tá sveima tankarnir.

Er veruligu so galið í landi okkara, at samstundis



sum politikararnir av álvara tosa um at gera undirsjóvartunnil fyri milliard millum Havnina og Eysturoynna, í Sandoynna fyri 700 milliónir, brúka 90 milliónir til gransking, útbyggja lögtingshúsið fyri tiggjutals milliónir, brúka aðrar milliónir til nýggjan løgmanbústað í Hoyvík og tosa um Føroyar 2015, so hava politikararnir einki tilboð til gomlu konuna uttan heimahjálp tvær reisir um dagin?

Tó kann konan koma til umlætting á Lágargarði tvær ferðir um árið í tríggiar vikur, sum hon ernast av og er fegin um, men hetta er slættis ikki nøktandi. Á

VIÐMERKINGAR

Tá ið samfelagið svíkur

Lágargarð sleppur hon ikki, tí har standa 150 fólk á bíðilista og 30 fólk á bráðfeingisbíðilista.

Sá í útlendskum blað herfyri, at skalt tú finna útav, um eitt samfelag er væl fyri og hevur góðan grundvøll at standa á, so finn útav, hvussu tey gomlu hava tað.

Tíðliga í summar kom upp á tal at skerja stuðulin til tilhaldini um landið og gevast at koyra døgurðar út til tey gomlu. Tá ið samfelagið so einki tilboð hevur til eina hálvfemsinstjúgu ára gamla konu uttan at bíða eftir heimahjálpinum og vinum og kenningum, so er samfelagið ikki væl fyri.

Tó er at fegnast um, at frambrot eru at hómá á eldraðkinum, tí kommunurnar vilja nú sjálvar taka sær av teimum gomlu. Men frambrotið druknar í langtíðar "visjónum".

- Fekst tú eyga á drotningina í sjónvarpinum, tá ið hon var í Føroyum. Hon var kanska og

vitjaði teg? spurdi eg konuna. - Nei, men tey ungu er vøkur. Hon hevði sæð Frederik og Mary í einum myndablað. - Mary er bara so vøkur, men so fín fólk koma ikki inn um mína gátt, segði konan við einum smíli og gav til kennar, at hon helt nógv av kongshúsinum.

Gamla konan og eg práta eina løtu afturat, so verður sagt farvæl.

- Kom skjótt aftur og takk fyri vitjanina.

Tað er ikki sørt av ringari samvitsku samfelagsins vegna tú hevur, tá ið tú kemur út í tún. - Nógvi okkara samfelag hongur tíverri ikki saman. Henda gamla konan hevur í skjótt í eina öld tænt samfelagnum fyrimyndarlíga, men nú konan hevur brúk fyri samfelagnum, svíkur samfelagið, hugsar tú, meðan tú í dýrdarveðrinum spákar omaneftir.

Fráboðan

Jógvan á Lakjuni, landsstýrismaður



Við hesum vil eg boða frá, at eg harmist stórliga um og taki frástøðu frá, at umboð fyri Føroya Landsstýri, ið eg sjálvur eri partur av, setur ráðstevnu hjá teimum

homoseksuellu, sum í hesum døgum verður hildin í Føroyum.

Eg eri sannførdur um, at tað verður tjóð okkara til vanlagnu, at myndugleikar landsins stuðla uppundir at góðtaka homoseksuella levnað sum nakað natúrligt. Vit eru ymisk og kunnu vera ósamd um nógvi -

eisini tá ið um átrúnað ræður. Men her verður farið langt út um mark. Bíblían er púra greið á hesum øki og ávarar harðliga ímóti slíkum livihátti.

Innsent tilfar	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.
----------------	---	---

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógvi arbeiði stendst av, mugu vera inni í góðari tíð og áðrenn ásettu freistir. Framihjálpláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.

Blaðið verður prentað mánadag-fríggjadag klokkan 14⁰⁰